



**МАКЕДОНСКО
КРЕДИТНО БИРО**

**ГОДИШЕН ИЗВЕШТАЈ
ЗА РАБОТЕЊЕТО ВО 2021 ГОДИНА**

Скопје, март 2022

Содржина

Вовед.....	3
1. ИЗВРШЕНИ РАБОТИ И СОЗДАДЕНИ ПЕРФОРМАНСИ.....	5
Издадени извештаи на членки.....	5
Корисници според економски сектори.....	6
Банки.....	6
Финансиски друштва	7
Телекомуникациски оператори.....	7
Реален сектор.....	8
Други даватели на кредити.....	8
Штедилници.....	9
Физички лица кои не се сметаат за трговци согласно ЗТД.....	9
Издавање извештаи за субјектите на податоци.....	10
Сопствени извештаи.....	10
Извештај за блокада на трансакциска сметка.....	10
Алармен систем за известување на субјекти (АСИС).....	11
ПОНУДА НА ДРУГИ УСЛУГИ.....	12
Кредитни извештаи за правни лица дополнети со податоци од обработени год. смет.....	12
Корпоративен извештај.....	12
Споредбена анализа.....	13
Меѓународни извештаи за странски компании.....	13
Проверка на неважечки документи.....	13
2. ДРУГИ АКТИВНОСТИ.....	14
Управување со база на податоци.....	14
Контрола на точноста на податоците.....	16
Информатичка технологија.....	17
Доверливост и заштита на податоците.....	17
ИСО Сертификати.....	17
Усогласување со законската регулатива за заштита на личните податоци.....	18
Тарифа на надоместоците.....	18
Промоција и промотивни кампањи.....	18
Меѓународна соработка.....	19
3. РАБОТА НА ОРГАНИТЕ НА МКБ.....	20
Собрание на акционери.....	20
Одбор на директори.....	20
Организациска структура и човечки ресурси.....	21
4. ФИНАНСИСКИ ПОКАЗАТЕЛИ.....	22
ЗАКЛУЧНИ СОГЛЕДУВАЊА.....	26
Приходи.....	26
Трошоци.....	26
Финансиски резултат.....	31

Вовед

Во текот на 2021 година Македонско кредитно биро АД Скопје (МКБ) продолжи со посветено и одговорно работење, со цел ефикасно остварување на целите и задачите предвидени во Планот и програмата за работа за 2021 година.

Остварена е добивка пред оданочување во износ од 32.137.265,00 денари. По одбивањето на данокот на добивка во износ од 3.216.091,00 денар, нето добивката изнесува 28.921.174,00 денари и изнесува 40,6% од вкупните приходи.

Позитивниот резултат од работењето, МКБ го оствари во услови на постепено закрепнување на економијата од последиците предизвикани од пандемијата со вирусот COVID-19.

Во текот на 2021 година МКБ преземаше активности и во целост го прилагоди своето работење со донесените препораки и уредби од Владата заради заштита на вработените и клиентите.

Со цел да го заштити здравјето на вработените и на клиентите, во МКБ беа преземени активности, кои обезбедија континуитет на деловните операции и овозможија достапност на услугите на безбеден начин.

Во 2021 година е остварен вкупен приход во износ од 71.241.570,00 денари. Во споредба со планираните приходи бележат зголемување за 14,9%, додека во однос на вкупните приходи остварени во 2020 година бележат зголемување за 17,2%.

Во 2021 година се реализирани вкупни трошоци во износ од 39.104.305,00 денари. Во однос на планираните трошоци бележат намалување за 5,8%, додека во однос на вкупните трошоци остварени во 2020 година бележат зголемување за 13,3%.

Зголемувањето на трошоците е резултат на:

- издвојување на функционалната целина МКБ на посебна платформа во рамките на ИКТ на КИБС, во интерес на работењето на МКБ, неговиот понатамошен развој и унапредување;
- зајакнување на институционалниот капацитет преку вработување на нови лица и
- реализација на маркетинг активностите кои беа насочени кон промоција на производителите и услугите на МКБ на сите потенцијални корисници, како и привлекување на нови корисници, со цел јакнење на општата свесност за придобивките од продуктите, особено во услови на економска криза предизвикана од пандемијата со вирусот COVID – 19.

Во 2021 година издадени се вкупно 1.142.531 кориснички извештај, што претставува пораст од 39,4% во споредба со минатата година.

Најголеми корисници на извештаи и оваа година се банките со 49,8% учество во вкупниот број издадени извештаи, потоа следат финансиските друштва со 36,2% учество и телекомуникациските оператори со 11% учество.

Во текот на годината МКБ склучи Договор за издавање на Сопствени извештаи со две банки, со што им се овозможи полесен пристап на граѓаните и правните лица до извештаите. Издадени се вкупно 3.037 Сопствени извештаи што претставува пораст од 56% во однос на 2020 година.

Покрај корисничките и сопствените извештаи, МКБ, на корисниците на податоци им овозможи користење на повеќе различни услуги, и тоа:

- Кредитни извештаи за правни лица дополнети со податоци од обработени годишни сметки,
- Корпоративни извештаи,

- Споредбена анализа,
- Проверка на неважечки документи,
- Меѓународни извештаи со бонитетни информации за повеќе од 200 милиони компании од над 230 земји од светот,
- Извештај за блокада на трансакциска сметка,
- Алармен Систем за Известување Субјекти – АСИС, за следење на промените во податоците на субјектите на податоци.

Особено внимание се посветуваше на редовна комуникација и соработка со сите корисници на услугите, со цел задоволување на нивните потреби.

Во текот на годината, МКБ дополнително ја зголеми базата на податоци, како резултат на грижата која се посветува за тоа. Продолжи да се посветува особено внимание и на контрола на квалитетот на податоците по пат на редовна проверка на податоците што се доставуваат од членките.

Доверливоста и заштитата на податоците продолжи да се обезбедува со воспоставување соодветни административни, технички и организациски мерки.

Своето работење го организира преку интегриран менаџмент систем за управување со квалитет и управување со сигурност на информациите согласно меѓународните стандарди ISO 9001:2008 и ISO 27001:2013.

Постигнатите резултати од работењето не би можеле да се остварат без квалитетниот ангажман на вработените, членовите на Одборот на директори и на основачот КИБС, кој се реализираше преку соработка со органите на управување и менаџментот, како и секојдневната соработка на оперативно ниво.

1. ИЗВРШЕНИ РАБОТИ И СОЗДАДЕНИ ПЕРФОРМАНСИ

МКБ во 2021 година успешно ги реализираше задачите утврдени со Планот и програмата за работа на Македонско кредитно биро АД Скопје за 2021 година.

Деловната активност во текот на годината беше насочена кон зголемување на обемот на извршени работи, задоволување на интересот и барањата на членките, како и за обезбедување на ликвидно работење и редовно и навремено намирување на доспеаните обврски.


ИЗДАДЕНИ ИЗВЕШТАИ НА ЧЛЕНКИ

Вкупниот број на издадени кориснички извештаи во 2021 година изнесува 1.142.531, од кои 1.126.288 за физички лица и 16.243 за правни лица. Во споредба со 2020 година издадени се за 39,4% повеќе кориснички извештаи.


Зголемувањето на бројот на издадени извештаи е резултат на зголемување на деловната активност кај корисниците на податоци од МКБ, во услови на закрепнување на економијата од последиците предизвикани од пандемијата со корона вирусот COVID-19.

Тип на субјект на податоци	Број на издадени извештаи
Физички лица	1.126.288
Правни лица	16.243
Вкупно	1.142.531

Движење на бројот на издадени извештаи по години:



Корисници според економски сектори



Банки



Банките и во 2021 година се најголеми корисници на извештаите за обврските на правни и физички лица. Вкупниот број на издадени извештаи на банки изнесува 569.127 што претставува 49,8% од вкупно издадените извештаи. Во споредба со минатата година издадени се за 31,1% повеќе извештаи на банките, што е резултат на зголемена кредитна активност на банките во 2021 година.

Финансиски друштва



Финансиските друштва се позиционирани на второ место како корисници на податоци со учество од 36,2% во вкупно издадените извештаи.

Вкупниот број на издадени извештаи на финансиски друштва изнесува 414.338 што претставува пораст за 64,1% во споредба со минатата година.

Зголемениот број на повлечени извештаи се должи на зголемената деловна активност на финансиските друштва во 2021 година и зачленувањето во МКБ на нови друштва лиценцирани за вршење вакви активности.

Телекомуникациски оператори



Телекомуникациските оператори се трети по големина корисници со учество од 11% од вкупниот број повлечени кориснички извештаи. Во 2021 година издадени се вкупно 125.719

извештаи, што претставува пораст за 27,4% во споредба со минатата година. Зголемувањето на бројот на повлечени извештаи се должи на зголемената деловна активност на најголемите телекомуникациски оператори А1 Македонија и Македонски телеком.

Реален сектор



Реалниот сектор е четврт по големина корисник на податоци, чие учеството во вкупно издадените извештаи изнесува 2,2%.

Најголеми корисници се компаниите од секторите за потрошувачки добра и малопродажба. Вкупниот број на издадени извештаи изнесува 25.833, што претставува пад за 5,8% во споредба со 2020 година. Намалувањето е резултат на намалена побарувачка за производите кои ги нудат компаниите од малопродажбата, предизвикана од влошената економска состојба.

Други даватели на кредити



Другите кредитори учествуваат со помалку од 1% во вкупно издадените извештаи. Вкупно се издадени 4.880 извештаи, што е за 13% повеќе во споредба со 2020 година.

Штедилници



Вкупниот број на повлечени извештаи од штедилниците во 2020 година изнесува 2.442 што претставува пад од 12,8% во споредба со минатата година.

Физички лица кои не се сметаат за трговци согласно Законот за трговски друштва

Во 2021 година продолжија активностите за привлекување во членство и на физички лица кои не се сметаат за трговци согласно Законот за трговски друштва, како нов пазарен сегмент за МКБ.

ИЗДАВАЊЕ ИЗВЕШТАИ ЗА СУБЈЕКТИТЕ НА ПОДАТОЦИ

Сопствени извештаи

Во 2021 година МКБ склучи Договор за издавање на Сопствени извештаи со две банки, со што им се овозможи полесен пристап на граѓаните и правните лица до извештаите.

Во текот на годината се издадени вкупно 3.037 Сопствени извештаи, од кои 2.790 извештаи, односно 91,8% за физички лица и 247 извештаи, односно 8,2% за правни лица. Во споредба со 2020 година издадени се за 56% повеќе Сопствени извештаи.

Тип на субјект на податоци	Број на издадени извештаи
Физички лица	2.790
Правни лица	247
Вкупно	3.037

Движење на бројот на издадени извештаи по години:



Извештај за блокада на трансакциска сметка

Во текот на 2021 година се издадени вкупно 266 извештаи, од кои 209 извештаи, односно 78,5% за физички лица и 57 извештаи, односно 24,5% за правни лица. Во однос на минатата година издадени се за 264,4% повеќе извештаи.

Податокот за блокада на трансакциска сметка се добива од Единствениот регистар на трансакциски сметки во моментот на генерирање на извештајот.

Тип на субјект на податоци	Број на издадени извештаи
Физички лица	209
Правни лица	57
Вкупно	266

Движење на бројот на издадени извештаи по години:



Алармен Систем за Известување на Субјекти (АСИС)

Со оваа услуга на субјектите на податоци им се овозможува континуирано примање e-mail известувања за секоја негативна или позитивна промена во нивното кредитно досие, кои се однесуваат на отворање и затворање на кредитна обврска, пријава како жирант/кокредитобарател на кредит и затворање на жиранство/кокредитобарателство, потоа известувања за статусот на платежните картички, блокада/деблокада на сметките, неплатени обврски со доцнење од 30-60 дена, 60-90 дена и доцнење над 90 дена.

Во текот на годината се регистрирани 39 претплатници на услугата. Во однос на 2020 година има 25,8% повеќе претплатници на АСИС услугата.

ПОНУДА НА ДРУГИ УСЛУГИ


Кредитни извештаи за правни лица дополнети со податоци од обработени годишни сметки

За потребите на корисниците се изготвуваат кредитни извештаи за правни лица, кои содржат податоци за задолженост и редовност во исполнувањето на обврските, дополнети со податоци од годишни сметки.

За користење податоци и информации од годишни сметки на правни субјекти во 2021 година МКБ склучи договор со Централниот регистар на Република Северна Македонија.

Во текот на 2021 година пет членки беа корисници на овие извештаи, при што беа издадени 185.675 извештаи.

Движење на бројот на издадени извештаи по години:



Корпоративен извештај

Со помош на Корпоративниот извештај на компаниите им се овозможува брз и лесен пристап до податоци кои помагаат во донесување подобри бизнис одлуки и го намалуваат ризикот преку селекција на солвентни клиенти и партнери.

Корпоративен извештај за правни субјекти содржи податоци за:

- **задолженост и редовност во исполнувањето на обврските**, кои се ажурираат на дневно и месечно ниво (извор на податоци е базата на МКБ)
- **блокада на трансакциска сметка**, кои се ажурираат во моментот на генерирање на извештајот (извор на податоци е Единствениот регистар на трансакциски сметки)
- **тековни состојби на правни субјекти**, кои се ажурираат во моментот на генерирање на извештајот (извор на податоци е Централниот регистар на Република Северна Македонија)
- **годишни сметки на правни субјекти**, кои се ажурираат по изминување на законскиот рок за достава на годишни сметки во Централен регистар на Република Северна Македонија (извор на податоци е Централниот регистар на Република Северна Македонија)

Користењето на овој тип на извештај е овозможено преку интернет порталот MOJ.MKB, за што е потребно претходно регистрирање на корисникот на податоците.

Во текот на 2021 година издадени се вкупно 558 Корпоративни извештаи, што претставува пораст за 78,3% во однос на претходната година.

Движење на бројот на издадени извештаи по години:



Споредбена анализа

Споредбената анализа им овозможува на корисниците да ги разберат трендовите и промените во перформансите на портфолиото во споредба со целината на секторот во која работат или во споредба со група на членки кои припаѓаат на истиот сектор. Резултатите од анализата може да се користат за процена и насочување на бизнис стратегиите.

Во 2021 година една членка беше корисник на оваа услуга.

Проверка на неважечки документи

Со помош на Извештајот за проверка на неважечки документи, МКБ на корисниците им нуди можност за само неколку секунди да добијат информација дали документот за лична идентификација (лична карта или пасош), со кој аплицира нивен клиент, е објавен за неважечки во Службен весник на Република Северна Македонија и притоа благовремено да се заштитат од можни злоупотреби уште пред да го склучат деловниот однос.

Во текот на 2021 година направени се 20.460 проверки на неважечки документи.

Меѓународни извештаи за странски компании

И во 2021 година МКБ продолжи со издавање Меѓународни извештаи со бонитетни информации за странски компании. Извештаите се наменети за сите македонски компании кои се вклучени во меѓународни односи со партнери, клиенти и добавувачи од целиот свет.

Со ваквата услуга, МКБ нуди единствена можност на компаниите од Република Македонија да побараат меѓународни извештаи со бонитетни информации за повеќе од 200 милиони компании од над 230 земји од целиот свет.

2. ДРУГИ АКТИВНОСТИ

Управување со база на податоци

МКБ создаде голема база за обврските на правните и физичките лица, како резултат на грижата која се посветува за постојано зголемување и одржување висок квалитет на податоците со кои располага, како важен фактор за придобивање на интересот на членките за нивно користење.

Вкупен број на субјекти на податоци по години

Година	Физички лица	Правни лица	Вкупно
2010	886.426	55.340	941.766
2011	977.259	64.402	1.041.661
2012	1.079.497	74.864	1.154.361
2013	1.167.686	84.187	1.251.873
2014	1.229.623	92.430	1.322.053
2015	1.284.214	97.963	1.382.177
2016	1.344.174	103.676	1.447.850
2017	1.420.337	117.985	1.538.322
2018	1.472.361	122.782	1.595.143
2019	1.545.332	128.297	1.673.629
2020	1.627.766	132.370	1.760.136
2021	1.681.856	143.130	1.824.986



Во базата на податоци се содржани податоци за вкупно 5.720.533 обврски на правни и физички лица по основ на кредити, гаранции, акредитиви, платежни картички, финансиски лизинг, даноци, телекомуникациски услуги, комунални давачки, придонеси и обврски по основ на користење на други услуги. Податоците се поделени во четири групи и тоа:

- група Кредити, во која спаѓаат: кредити, лизинг, гаранции, акредитиви,
- група Сметки, во која спаѓаат: кредитни картички и трансакциски сметки со дозволено пречекорување,
- група Долгови, во која спаѓаат: даноци, такси, придонеси, обврски кон телекомуникациски услуги и обврски по основ на користење на други услуги, кои се доставуваат на дневно ниво и
- група Кумулативни долгови: комунални давачки и обврски по основ на користење на други услуги кои се доставуваат на месечно ниво.

Вкупен број на обврски по години

Година	Вкупен број на обврски
2010	2.089.366
2011	2.529.705
2012	3.123.264
2013	3.686.860
2014	3.674.227
2015	3.261.411
2016	3.305.478
2017	4.059.968
2018	4.335.910
2019	5.051.016
2020	5.338.709
2021	5.720.533

Вкупен број на субјекти на податоци кои имаат обврски по кредити и лизинг¹

Година	Физички лица	Правни лица	Вкупно
2021	395.575	12.561	408.136

¹ Податоците се објавуваат согласно барањата на Законот за кредитно биро

Вкупен број на субјекти на податоци со доцнење во исполнување на обврските¹

Тип на субјект	Број на субјекти	Износ во задоцнување ^{[2][3]}	Просечен број на денови на доцнење
Физички лица	663.627	29.185.923.350	1032
Правни лица	56.359	43.446.175.968	2035

Контрола на точноста на податоците

МКБ продолжи да посветува особено внимание на контрола на квалитетот на податоците по пат на редовна проверка на податоците што се доставуваат од членките, а развиен е и ефикасен систем за рекламации.

Податоците имаат висока точност за реално да ја отсликаат фактичката состојба на обврските на субјектот на податоци. Учеството на примените рекламации во вкупниот број издадени извештаи во континуитет се одржува на ниско ниво, што е потврда за квалитетот и точноста на податоците.

Рекламации	2014	2015	2016	2017	2018	2019	2020	2021
Примени рекламации	136	391	433	598	668	328	183	235
Издадени извештаи	284.027	323.075	471.037	613.757	873.522	991.433	821.478	1.145.568
Учество на примените рекламации во вкупниот број издадени извештаи	0,05%	0,12%	0,09%	0,09%	0,07%	0,03%	0,02%	0,02%

Во согласност со Законот за кредитно биро рекламациите се решаваат во рок до 15 дена од приемот на Барањето за оспорување на податоците.

^[2] Износите се изразени во денари.

^[3] Износите се однесуваат на обврски по кредити, лизинг, гаранции, акредитиви, кредитни картички, трансакциски сметки со дозволено пречекорување, даноци, такси, придонеси, обврски кон телекомуникациски услуги, комунални давачки и обврски по основ на користење на други услуги.

Во 2021 година се примени 235 Барања за оспорување на податоци од страна на субјектите и корисниците на податоци. Од нив 219 се решени, додека за 16 рекламации давателите на податоци не доставиле одговор повеќе од 10 дена. Во просек давателите на податоци даваат одговор во рок од 4,4 дена.

Вкупен бр. поднесени рекламации	Бр. на решени рекламации	Прифатени рекламации од давател	Одбиени рекламации од давател	Просечен бр. денови за решавање рекламации	Бр. на нерешени рекламации
235	219	185	34	4,4	16

Информатичка технологија

Во интерес на работењето на МКБ, како и неговиот понатамошен развој и унапредување, како и спроведување на барањата на имплементираните стандарди за работа, во 2021 година, базите на податоци и софтверското решение за работа на МКБ беа поставени на посебна и независна платформа во рамките на ИКТ на КИБС.

Во текот на годината се работеше на редизајнирање и подобрување на функционалноста на веб апликацијата МОЈ.МКБ преку промена на начинот на регистрација и воведување на модули кои ќе се додаваат/одземаат во зависност од пакетот кој ќе го избере корисникот, и тоа:

- модул за проверка на стечај и ликвидација;
- филтрирање на правни лица;
- пребарување на компании;
- преглед на компанија;
- проверка на блокада на сметка;
- финансиски податоци од годишни сметки;
- проверка на финансиска изложеност;
- проверка на поврзани субјекти и
- споредба на компании.

Доверливост и заштита на податоците

Податоците и извештаите за поединечните лица кои се стекнати при вршење на кои било активности на МКБ, претставуваат деловна тајна која МКБ, сите Даватели на податоци и Корисници на податоци се должни да ја заштитат и чуваат. Во досегашното работење не се утврдени случаи на злоупотреба на податоци.

ИСО Сертификати

МКБ посветено работи на подобрување на квалитетот на своите производи и услуги. Своето работење го организира преку интегриран менаџмент систем за управување со квалитет и управување со сигурност на информациите согласно меѓународните стандарди ISO 9001:2008 и ISO 27001:2013.

Усогласување со законската регулатива за заштита на личните податоци

Имајќи ја предвид функцијата на МКБ и фактот дека располага и управува со база на податоци од доверлив карактер, во текот на годината се продолжи во континуитет да се следат прописите за заштита на личните податоци.

Во функција на усогласување со начелата, вредностите и правилата за заштита на личните податоци предвидени во новиот Закон за заштита на личните податоци („Службен весник на Република Северна Македонија“ бр. 42/20), се преземаа соодветни активности за подобрување, надградба и прилагодување на воспоставениот систем за заштита на личните податоци согласно овој закон.

Тарифа на надоместоците

Поради влошување на економската состојба на граѓаните и компаниите, предизвикана од пандемијата со вирусот COVID – 19 беше одобрен попустот на цените на производите и услугите кои се нудат преку интернет порталот МОЈ.МКБ, и тоа за Корпоративните извештаи и пакети услуги, како и за Сопствените извештаи за правни и физички лица.

На тој начин Македонско кредитно биро АД Скопје, како општествено одговорна компанија, им излезе во пресрет на граѓаните и компаниите, кои во овој период се соочуваат со намален промет и приход, и се наоѓаат во тешка економска состојба.

Промоција и промотивни кампањи

Во 2021 година, маркетинг активностите беа насочени пред се кон онлајн промоција на производите и услугите на МКБ на сите потенцијални корисници, како и привлекување на нови корисници, со цел јакнење на општата свесност за придобивките од продуктите, особено во услови на економска криза предизвикана од пандемијата со вирусот COVID – 19. МКБ, како општествено одговорна компанија, со цел да излезе во пресрет на економски загрозените субјекти од пандемијата, ги насочи своите промотивни активности кон зголемување на продажбата во финансискиот сектор, но и во бизнис секторот, преку воведување на промотивни цени на своите продукти, креирање на нови и модифицирање на постојните производи согласно потребите на клиентите и на пазарот.

Во текот на извештајниот период се презедоа следните промотивни активности:

1. Водење на Facebook fun страна.
2. Објавување на продажни, едукативни и рекреативни постови на Facebook профилот и Instagram профилот на МКБ и таргетирање на целни групи со помош на алатките на овие социјални мрежи.
3. Водење на платени реклами (boost posts) и платени видео реклами на Facebook и Instagram профилите, со цел опфаќање на поголема публика и поголем Reach и импресии за поголема видливост на постовите.
4. Дополнувања на автоматски-от Chat box на Messenger со автоматски избор на прашања со одговори кои се најчесто поставувани. На тој начин веднаш клиентот добива одговор на своето прашање, а истовремено му се овозможува пристап до дополнителни информации кои може значително да му го олеснат процесот на пребарувањето.
5. Објави на ПР текстови на веб порталите, медиумска радио кампања, во насока на што поголема информираност и финансиска едукација на јавноста

МКБ во 2021 година реализираше и онлајн маркетинг настани, со цел промоција и зголемување на продажбата на постојните и нови продукти. Конкретно:

- Во периодот од 22-26.03.2021 година МКБ зема учество на настанот „Глобална недела на пари“, заедно со над 63 000 организации од 174 држави во светот, на тема “Take care of yourself, take care of your money (Грижи се за себе, грижи се за своите пари)”. Учеството на настанот се реализираше со организирање на онлајн едукативни сесии на тема „Грижи се за себе, грижи се за своите пари“ за учениците од средното-економско училиште „Васил Антевски-Дрен“. Сесиите се одржаа преку Microsoft Teams платформата, а истите беа и снимени. Дополнително, снимките беа поставени на YouTube каналот на МКБ и споделени на социјалните мрежи FB и Instagram.
- Како дел од глобалната кампања “Глобална Недела на Пари” на темата “Грижи се за себе, грижи се за своите пари”, МКБ даде поддршка и на едукативните активности на ГЛОБАЛ ШЕЈПЕРС СКОПЈЕ ХАБ.
- На 29.10.2020 година МКБ учествуваше на настан по повод „Светскиот ден на штедење“, кој го организираше Македонската банкарска асоцијација во соработка Фондот за осигурување на депозити, Министерството за финансии и НБРСМ, на кој се доделија признанија на 33 најдобри банкарски службеници избрани од банките и штедилниците, членки на Асоцијацијата.

Брзиот технолошки напредок, особено поттикнат од пандемијата со вирусот COVID – 19, е постојан предизвик за МКБ континуирано да ја редизајнира и ажурира и својата веб страна, со цел нејзино поедноставување и доближување до потребите на корисниците. Целта е да му се овозможи на посетителот на веб страната што поедноставно и побрзо да дојде до потребните и бараните информации.

Меѓународна соработка

Во соработка со Италијанското кредитно биро CRIF S.p.A, МКБ издава Меѓународни извештаи со бонитетни информации за странски компании. Извештаите се наменети за сите македонски компании кои се вклучени во меѓународни односи со партнери, клиенти и добавувачи од целиот свет.

Поради состојбата предизвикана од пандемијата со вирусот COVID – 19 беа одложени активностите за унапредување на соработката со земјите од регионот.

3. РАБОТА НА ОРГАНИТЕ НА МКБ

Во 2021 година органите на управување на МКБ ги извршуваа своите активности во рамки на надлежностите согласно закон и актите на МКБ. Надоместоците за работата на членовите на органите на управување се наведени во белешките на ревизорските финансиски извештаи, кои се јавно достапни.

Собрание на акционери

Согласно Статутот на МКБ, правата и обврските на Собранието на акционери се извршуваат од страна на Управниот одбор на КИБС АД Скопје, во својство на единствен акционер.

Во текот на 2021 година, Собранието одржа една редовна седница.

На редовното годишно Собрание – Деветнаесетта седница, одржана на 17.05.2021 година, беа усвоени Финансиските извештаи за 2020 година ревидирани од ревизорско друштво, Годишната сметка за времето од 01.01.2020 до 31.12.2020 година, Годишниот извештај за работењето на Македонско кредитно биро во 2020 година и Извештај за работењето на Одборот на директори на Македонско кредитно биро АД Скопје во 2020 година, колективно и од аспект на поединечните членови. На седницата беа донесени Одлука за распределување на добивката за 2020 година, Одлука за исплата на дивиденда, Одлуки за одобрување на работата на членовите на Одборот на директори, како и Одлука за определување друштво за ревизија на годишната сметка и финансиските извештаи на Македонско кредитно биро АД Скопје за 2021 година.

Одбор на директори

МКБ има едностепен систем на управување. Одборот на директори е орган на управување, кој во делокругот на овластувањата определени со закон и Статутот на МКБ, управува со Друштвото во рамките на предметот на работењето и дејствува во сите околности во име на Друштвото.

Одборот брои 3 члена, еден извршен и двајца неизвршни, од кои едниот од неизвршните членови е независен. Извршниот член на Одборот на директори ја извршува функцијата Главен извршен директор и го застапува Друштвото во однос на трети лица и е одговорен за водење на Друштвото во рамките на своите овластувања.

Членови на Одборот на директори:

1. Благлица Здравковска, Претседател на Одборот на директори,
2. Тони Трајанов, Извршен член на Одборот на директори и Главен извршен директор на Македонско кредитно биро АД Скопје и
3. Зоранчо Алексов, Неизвршен и независен член на Одборот на директори.

Членовите на Одборот на директори се именувани на Осумнаесеттата седница на Собранието на акционери одржана на 18.11.2020 година, со мандат од 4 години.

Одборот на директори во текот на 2021 година управуваше со работењето на друштвото и се грижеше за реализација на Планот и програмата за работа и остварување на зацртаните цели за годината.

Одборот на директори одржа вкупно 12 седници.

Организациска структура и човечки ресурси

Во 2021 година Оперативното работење се извршуваше преку 9 вработени лица. Покрај Главниот извршен директор и Директорот за оперативни работи, работните задачи ги извршуваа: службеник за правни, кадровски и административно – технички работи, службеник за работа со клиенти, тројца службеници за информатичка технологија, службеник за маркетинг и продажба и еден аналитичар во одделот за финансиско работење.

4. ФИНАНСИСКИ ПОКАЗАТЕЛИ

Основната главнина на друштвото изнесува 130.000 евра и се состои од 1.300 акции. Акциите се регистрирани и се водат во Централниот депозитар за хартии од вредност.

Основачот, Клириншка куќа КИБС АД Скопје е единствен акционер и сопственик на акциите.

ВКУПНИТЕ ПРИХОДИ во 2021 година изнесуваат 71.241.570,00 денари и во споредба со планираните приходи бележат зголемување за 14,9%, додека во однос на вкупните приходи остварени во 2020 година бележат зголемување за 17,2%.

ВКУПНИТЕ ТРОШОЦИ во 2021 година изнесуваат 39.104.305,00 денари и во однос на планираните трошоци бележат намалување за 5,8%, додека во однос на вкупните трошоци остварени во 2020 година бележат зголемување за 13,3%.

Остварените приходи и трошоци по видови во 2021 година споредени со финансискиот план за 2021 година и остварените приходи и трошоци во 2020 година се дадени во Преглед бр.1 во продолжение на текстот.